

5 ta' Ottubru, 1988

Imhallfin: -

S.T.O. Hugh W. Harding B.A., LL.D., F.S.A., F.R.Hist.S.
- President

Onor. Joseph A. Herrera B.I.Can., Lic.Can., LL.D.

Onor. Carmelo A. Agius B.A., LL.D.

Charles Spiteri

versus

Ministru tal-Bini Pubbliku u Xoghlijiet u d-Direttur tax-Xoghlijiet
Pubbliċi

**Drittijiet Fundamentali tal-Bniedem - Libertà ta'
Espressjoni - Libertà ta' Assoċjazzjoni - Protezzjoni minn
Diskriminazzjoni**

Kawża għal rimedju minhabba vjolazzjoni tad-drittijiet fundamentali tar-rikorrent, fosthom dawk tal-libertà ta' assoċjazzjoni, espressjoni u protezzjoni minn diskriminazzjoni. Il-Prim'Awla tal-Qorti Civili laqgħet it-talba tar-rikorrent. Il-Qorti Kostituzzjonali kkonfermat.

Il-fatti li taw lok għall-kawża kienu s-segwent: ir-rikorrent kien Għawdx i impjegat mal-Public Works; minn żmien twil l-impjegati

tal-Gvern Ghawdxin kellhom konċessjoni li nhar ta' Ġimgħa jitolqu ftit qabel l-oħrajn minn fuq ix-xogħol u nhar ta' Tnejn jidhlu ftit tard. Wara li ttieġdet azzjoni industrijali mill-impjegati tal-Gvern lill-impjegati Ghawdxin li obdew id-direttiva ta' l-unions għet revokata lilhom din il-konċessjoni. Wara jumejn l-istess konċessjoni reġgħet għet mogħtija lil dawn l-impjegati ad esklużjoni tar-rikorrent li kien il-President ta' waħda mill-unions li hadu azzjoni industrijali.

Il-Qorti rriteniet li dan kien jammonta għall-ksur ta' l-artikoli 42(1) u 45(2) tal-Kostituzzjoni fil-konfront tar-rikorrent, u ċjoè ksur tad-dritt tiegħu tal-libertà ta' assoċjazzjoni u ta' protezzjoni minn diskriminazzjoni. It-tneħħija tal-konċessjoni fuq imsemmija fil-konfront tar-rikorrent kienet tfixklu fit-tgawdija tad-dritt tiegħu ta' libertà ta' assoċjazzjoni. Il-Kelma 'tfixkel' uzata mil-ligi għandha fiha nfisha sens ampju u mhux ristrett.

Il-Qorti: –

Rat ir-rikors Charles Spiteri kontra l-Ministru tal-Bini Pubbliku u Xogħlijiet u d-Direttur tax-Xogħlijiet Pubbliċi pprezentat fil-Prim'Awla tal-Qorti Ċivili li bih wara li ppremetta illi huwa Ghawdxin, jahdem mal-*Public Works Department* u huwa President tal-*Union Haddiema u Studenti Ghawdxin Magħqudin* u illi minn żmien twil l-impjegati tal-Gvern Ghawdxin għandhom konċessjoni li nhar ta' Ġimgħa jitolqu ftit qabel l-oħrajn minn fuq ix-xogħol biex jilhqqu l-vapur għal Ghawdex u nhar ta' Tnejn jidhlu ftit tard għax-xogħol biex jilhqqu l-vapur minn Ghawdex, dan jippermettilhom jaslu Ghawdex nhar ta' Ġimgħa flok is-Sibt u jirritornaw nhar ta' Tnejn flok nhar ta' Hadd;

Peress illi reċentement il-*Union* li tagħha r-rikorrent huwa President u diversi *Unions* oħra li għandhom tilwima industrijali mal-Gvern taw direttiva lill-membri tagħhom li ma jużawx it-

telephone u dana bhala azzjoni inudstrijali;

U peress illi fil-11 ta' Ġunju 1977, ir-rikorrenti ta' "*Press Conference*" fejn spjega t-tilwima industrijali u l-adezzjoni għall-azzjoni industrijali ta' l-*Union* li tagħha huwa l-*President*;

U peress illi jumejn wara, lill-haddiema kollha Għawdxin tad-Dipartiment tax-xoghlijiet li obdew id-direttiva tal-*Union* illi ma jużawx it-telefon, giet revokata l-konċessjoni fuq imsemmija mentri l-haddiema Għawdxin fl-istess Dipartiment, li ma segwewx id-direttiva tal-*Union* ġew imhollija jgawdu l-istess konċessjoni;

U peress illi fid-29 ta' Ġunju 1977 din il-konċessjoni giet mogħtija lura lill-haddiema Għawdxin kollha barra milli lir-rikorrent illi huwa issa l-uniku wiehed fid-Dipartiment tax-Xoghlijiet Pubbliċi li jinsab imcaħhad minnha;

U peress illi dan l-aġir ta' l-intimat jikkostitwixxi ksur ta' diversi drittijiet fundamentali tal-bniedem fosthom dak li ma tiġix penalizzat għax tappartjeni għal *Trade Union* skond l-artikolu 43(1) tal-Kostituzzjoni ta' Malta, li ma ssofrix diskriminazzjoni skond l-artikolu 46(2) li ma jiġix impedut jew penalizzat fil-libertà ta' l-espressjoni skond l-artikolu 42 tal-Kostituzzjoni;

U peress illi d-dritt li ma tiġix ikkastigat u b'mod diskriminatorju talli tobdi d-direttiva tal-*Union* huwa dritt rikonoxxut anki mill-konvenzjonijiet ta' l-I.L.O. li ġew ratifikati minn Malta;

Talab ir-rikorrent li dika l-Qorti tiddikjara li l-aġir ta' l-intimati jikkostitwixxi ksur tad-drittijiet fundamentali tal-

bniedem, u talab li dika l-Qorti tagħtih ir-rimedji kollha xierqa kontra ksur tad-drittijiet fundamentali fuq minnu msemmija fosthom dak li tordna lill-intimati li minnufih huwa ma jibqax jiġi mcaħħad u diskriminat fil-konnessjoni fuq imsemmija skond l-artikolu 47 tal-Kostituzzjoni, bl-ispejjeż;

Rat is-sentenza mogħtija mill-Prim'Awla tal-Qorti Ċivili fil-25 ta' Lulju 1987 li biha dik il-Qorti laqgħet it-talbiet tar-rikorrenti u ddikjarat li l-intimati kisru d-drittijiet fundamentali tal-bniedem u ordnat lill-intimati jerġgħu jibdew jagħtu lir-rikorrent l-istess drittijiet u privileggi li jgawdu l-impjegati l-oħra u li kien igawdi huwa nnifsu qabel, l-ispejjeż jithallsu mill-intimati u dan wara li kkunsidrat li:

Omissis;

Rat ir-rikors ta' l-appell ta' l-intimati Ministru tax-Xoghlijiet u Sport (desinjazzjoni flok dik fuq imsemmija) u Direttur tax-Xoghlijiet Pubblici li bih għar-raġunijiet hemm sottomessi talab li din il-Qorti tirrevoka s-sentenza fuq imsemmija mogħtija mill-Prim'Awla tal-Qorti Ċivili fil-25 ta' Lulju 1978 u tiċhad it-talbiet kontenuti fir-rikors ta' l-appellat, bl-ispejjeż *taz-żewġ istanzi kontra l-appellat;*

Rat ir-risposta ta' l-appell tar-rikorrenti appellat;

Rat l-atti l-oħra tal-proċess;

Semgħet lid-difensuri;

Ikkunsidrat:

L-appellanti qegħdin jilmentaw mill-fatt li l-ewwel Qorti laqgħet it-talba tar-rikorrent li huma kissru d-drittijiet fundamentali stabbiliti fl-art. 43(1), 46(2) u 42 (illum 42(1), 45(2) u 41 tal-Kostituzzjoni meta għar-raġunijiet minnhom sottomessi effettivament ma kienx hemm dak il-ksur kostituzzjonali. Huma qegħdin ukoll jissottomettu subordinatament illi fil-każ kuntrarju, ir-rikorrent kellu mezzi adegwati ta' rimedju taħt liġi ordinarja li hu ma rrikorriex għalihom;

Ikkunsidrat:

L-ewwel Qorti, wara li ezaminat il-prova, għet għall-konklużjoni li r-rikorrent appellat kien gie m'caħhad mill-koncessjoni msemmija fis-sentenza appellata li qabel kien igawdi kif kienu jgawdu shabu l-Għawdxin impjegati Malta, kif ukoll Maltin impjegati Għawdex;

Din il-Qorti, wara li ezaminat bir-reqqa l-provi, tasal ukoll għall-konklużjoni li oriġinarjament ir-rikorrent appellat, bħal shabu Għawdxin li kienu jaħdmu Malta, kien igawdi l-koncessjoni li joffroq qabel mix-xogħol il-Gimgha wara nofs inhar u li jirritorna tard għax-xogħol it-Tnejn fil-ghodu u dana sabiex ikun jista' jilhaq il-vapur li jagħmel it-tragitt bejn Malta u Għawdex u sadanittant igawdi f'daru f'Għawdex *weekend* itwal bejn il-Gimgha fil-għaxija u t-Tnejn fil-ghodu kmieni. Din il-koncessjoni kienet għet irtirata, kif kienet għet irtirata koncessjoni simili favur Maltin li jaħdmu Għawdex, in segwitu għal azzjoni industrijali. Meta l-istess impjegati reggħu gew imħollija jagħmlu uzu mill-imsemmija koncessjoni, ir-rikorrent, li kien President ta' wahda mill-*Unions* li għamlu l-azzjoni industrijali, cjoè l-*Union Haddiema u Studenti Għawdxin*, u li ftit xhur qabel kien ukoll hareġ bħala kandidat f'elezzjoni generali għal partit politiku

differenti minn dak li kien fil-Gvern, a differenza minn sħabu, ma kienx ġie mogħti lura l-istess faċilità. Jinkombi għalhekk lill-Qorti li tiddeċidi jekk fid-dawl tar-rizultanzi proċesswali, kien hemm ksur tad-drittijiet fundamentali fuq imsemmija;

Ikkunsidrat:

L-artikolu 42(1) tal-Kostituzzjoni jiddisponi li “ħlief bil-kunsens tiegħu stess jew bħala dixxiplina tal-ġenituri, hadd m’għandu jiġi mfixkel fit-tgawdija tal-libertà tiegħu u għaqda u assoċjazzjoni paċifika, ċjoè d-dritt tiegħu li jingħaqad paċifikament u liberament u jassoċja ma’ persuni oħra u b’mod partikolari li jiffirma jew jappartjeni lil *trade union* jew *unions* jew assoċjazzjonijiet oħra għall-protezzjoni ta’ l-interessi tiegħu”. Id-disposizzjoni analoga tal-Konvenzjoni Ewropeja – l-artikolu 11(1) – tgħid li “*everyone has the right to freedom of peaceful assembly and to freedom of association with others, including the right to form and to join trade unions for the protection of his interests* (Test Malti fl-ewwel skeda ta’ l-Att XIB ta’ l-1987: “Kulhadd għandu dritt għal-libertà ta’ għaqda paċifika u għal-libertà ta’ assoċjazzjoni ma’ oħrajn, inkluż id-dritt li wieħed jiffirma u jidhol fi *trade unions* għall-protezzjoni ta’ l-interessi tiegħu”);

Issa fil-każ ta’ *Swedish Engine Drivers’ Union (Svenska Lokmannan Forbundet)* citat mill-Fawcett, *The Application of the European Convention on Human Rights*, Ediz. 1987, paġ. 278, 279, il-Qorti Ewropeja tad-Drittijiet tal-Bniedem irriteriet li l-artikolu 11 tal-Konvenzjoni “*safeguard freedom to protect the occupational interests of trade union members by trade union action, the conduct and development of which the contracting states must both permit and make possible*”. Dan il-prinċipju,

fil-fehma tal-Qorti, japplika wkoll taht l-artikolu 42(1) tal-Kostituzzjoni li espressament jimponi li hadd ma jigi mfixkel fid-dritt tiegħu li jofforma jew japprtjeni lil *trade union*:

Ic-ċirkostanza li wara li ttiehdet l-azzjoni industrijali msemmija fil-*process mill-Union* li tagħha r-rikorrent hu fundatur u president, ir-rikorrent appellat gie miċhud mill-konċessjoni fuq imsemmija u baqa' a differenza ta' shabu, hekk miċhud minnha hija tali li, fil-kliem tal-Kostituzzjoni "tfixklu" (*'hinder'* fit-test Ingliż) fid-dritt tiegħu fundamentali li jappartjeni lil *trade union* għall-protezzjoni ta' l-interessi tiegħu;

Il-kelma "imfixkel" użata fl-artikolu 42(1) tal-Kostituzzjoni għandha fiha nfisha sens ampju u mhux ristrett u l-fatt li r-rikorrent appellat, li kien ipprotesta ma' l-awtoritajiet, sija bil-*fomm kif ukoll bil-miktub, meta tnehhiet l-imsemmija* konċessjoni ma jistax ma jiftiehemx li qed jigi mfixkel fid-dritt tiegħu li jappartjeni għal *trade union* billi kienet din ic-ċirkostanza (apparti ċirkostanzi oħra kif se jinghad aktar 'il quddiem) u l-attivitajiet tiegħu bhala membru ta' l-istess *trade union* biex jipprotegi l-interessi tiegħu li wasslet għat-trattament tiegħu differenti minn shabu. Il-Qorti għalhekk tirritjeni li kien hemm f'dan il-każ fil-konfront tar-rikorrent appellat vjolazzjoni tal-libertà ta' assoċjazzjoni kkontemplata fl-art. 42(1);

Ikkunsidrat:

Ir-rikorrent appellat qed jissottometti wkoll li f'dan il-każ kien hemm vjolazzjoni fl-art. 45(2) li (salvi ċerti eċċezzjonijiet) jiddisponi in linja generali li hadd ma għandu jigi ttrattat b' mod diskriminatorju minn xi persuna li taġixxi bis-saħħa ta' xi ligi miktuba jew fil-qadi tal-funzjonijiet ta' xi kariga pubblika jew

xi awtorità pubblika. Fis-subartikolu (3) ta' l-istess artikolu 45 il-kelma "diskriminatorju" hija mfissra bhala l-ghoti ta' trattament differenti lil persuni differenti attribwibbli għal kollox jew prinċipalment għad-deskrizzjoni tagħhom rispettiva *inter alia* skond l-opinjoni jiet politiċi tagħhom;

L-appellanti qegħdin jissottomettu li, kuntrarjament għal dak li sostna r-rikorrent appellat, ma kienx hemm diskriminazzjoni talli obda d-direttivi tal-*Union*, tant li dawk kollha li ħadu parti f'azzjoni industrijali u giet irtirata lilhom il-konċessjoni u kwindi li r-raġuni li l-konċessjoni ma nġhatatx lir-rikorrent mhix dik li huwa ha parti fl-azzjoni industrijali tal-kawża għax kieku l-konċessjoni kienet tingħata presumibilment lilu wkoll;

Il-Qorti ma tistax taċċetta din is-sottomissjoni. Id-diskriminazzjoni pretiza mir-rikorrent appellat tikkonsisti fil-fatt li hu, a differenza minn sħabu, ma thallix jerga' jgawdi l-imsemmija konċessjoni, appuntu għax ha parti f'azzjoni industrijali - mhux biss iżda għax bhala kap ta' wahda mill-*Unions* ha parti attiva, anke kif jidher mill-protesti magħmula minnu meta giet irtirata l-konċessjoni. Il-Qorti taqbel ma' din il-pretensjoni tar-rikorrent appellat u ma tistax ukoll tinjora l-fatt li fuit żmien qabel ir-rikorrent appellat kien ħareġ (bla suċċess) bhala kandidat fl-elezzjoni ġenerali għall-partit opposit għal dak li kien fil-poter kif ukoll kellu diversi *transfers* minn xogħol għall-iehor li, fil-fehma ta' wiehed mis-superjuri tiegħu, kienu juri li kien "*in the limelight*" aktar minn haddiehor;

Kienet din iċ-ċirkostanza - ċjoè l-opinjoni jiet politiċi tiegħu, li flimkien ma' l-attivajiet *trade unionistiċi* tiegħu wasslu għad-diskriminazzjoni fuq imsemmija meta sħabu reġghu bdew

igawdu l-konċessjoni fuq imsemmija u kwindi wasslu għall-vjolazzjoni ta' l-artikolu 45(2) tal-Kostituzzjoni;

Ikkunsidrat:

L-intimati appellanti qegħdin ukoll jilmentaw, kwantu għad-dritt tal-libertà ta' l-espressjoni kkontemplat fl-artikolu 41 tal-Kostituzzjoni, li l-ewwel Qorti ma misshiex rabet dak id-dritt ma' dak protett mill-artikolu 46(2), illum l-artikolu 45(2) fuq imsemmi bħallikieku hemm ness ġuridiku bejniethom. Skond l-intimati appellanti, iż-żewġ kuncetti kostituzzjonali – dak ta' diskriminazzjoni u dak ta' libertà ta' l-espressjoni – għandhom jinżammu separati bħal ma żammithom il-Kostituzzjoni;

Il-Qorti taqbel ma' din is-sottomissjoni. L-artikolu 45(2) tal-Kostituzzjoni tagħna huwa konċepit f' termini differenti minn dak ta' l-artikolu analogu, ċjoè l-artikolu 14 tal-Konvenzjoni Ewropeja (li ta lok għal hafna diffikultajiet fl-interpretazzjoni teighu – ara Fawcett *op. cit.* paġni 295 – 297) u li jiddisponi li “The enjoyment of the rights and freedoms set forth in this Convention (sottolinear tal-Qorti) shall be secured without discrimination on any ground such as sex, race, colour, language, religion, political or other opinion, national or social origin, association with a national minority, birth or other status”. Kif konċepit l-artikolu 45(2), jidher li l-kuncett ta' protezzjoni minn diskriminazzjoni huwa indipendenti mill-kuncett ta' libertà ta' l-espressjoni protett bl-artikolu 41 tal-Kostituzzjoni. Jista' jkun hemm diskriminazzjoni u kwindi vjolazzjoni ta' l-artikolu 45(2) tal-Kostituzzjoni u intant ma jkunx hemm vjolazzjoni tad-dritt tal-libertà ta' l-espressjoni kkontemplat fl-artikolu 41. Jista' però jiġri li jkun hemm diskriminazzjoni u kwindi vjolazzjoni ta' l-artikolu 45(2) u fl-istess hin ikun hemm vjolazzjoni tad-dritt tal-

libertà ta' l-espressjoni;

Anke hawn il-Qorti taqbel mal-konkluzjoni ta' l-ewwel Qorti. Il-Kostituzzjoni fl-artikolu 41 trid li hadd ma jigi mfixkel fit-tgawdija tal-libertà tiegħu ta' espressjoni, inkluża l-libertà li jkollu fehmiet mingħajr indhil u li jirċievi u jikkomunika idejat mingħajr indhil. Għalkemm jidher mill-proċess li r-rikorrent appellat esprima l-fehmiet tiegħu, eppure fil-fehma tal-Qorti ma jistax jingħad li esprimihom mingħajr tfixkil u mingħajr indhil kif trid il-Kostituzzjoni. Il-fatt li skond l-artikolu 41(1) ir-rikorrent appellat m'għandu jigi "mfixkel" fit-tgawdija tal-libertà ta' l-espressjoni u li dina għandha tkun "mingħajr indhil", fil-fehma tal-Qorti, jimporta wkoll li meta huwa jeżercita d-dritt ta' espressjoni, dan ma jigix segwit b'sanzjonijiet kif apparentement gara f'dan il-każ. Dawk is-sanzjonijiet ikunu jikkostitwixxu tfixkil u ndhil fil-libertà tiegħu ta' espressjoni billi juru li l-eżercizzju ta' dik il-libertà fil-futur ikollu ċertu konsegwenzi u kwindi b'dan il-mod jimmenomaw dik il-libertà;

Il-Qorti tixtieq iżżid in linea generali li l-fatt li hawnhekk *si tratta* ta' konċessjoni u mhux ta' dritt ma jaffettwa bl-ebda mod l-imsemmija konkluzjonijiet tagħha għaliex il-fatt li ma tingħatax l-imsemmija konċessjoni lir-rikorrent appellat, meta din tiġi goduta minn haddiehor, dejjem tikkostitwixxi għalih għar-raġunijiet fuq imsemmija tfixkil fil-libertà tiegħu ta' l-espressjoni u ta' assoċjazzjoni kif ukoll diskriminazzjoni;

Ikkunsidrat:

L-intimati appellanti qegħdin jissottomettu in linja subordinata li r-rikorrent appellat kellu mezzi adegwati ta' rimedju taht l-Att ta' l-1976 dwar ir-Relazzjonijiet Industrijali

u għalhekk dan għar-rikorrent appellat huwa ta' ostakolu għalih li jitlob rimedju kostituzzjonali li kif jidher jinghata eċċezzjonalment;

Apparti li, kif jinghad fl-istess rikors ta' l-appell, ir-rimedju ordinarju taht l-artikolu 18(4) ta' l-Att ikun talvolta bbażat fuq diskriminazzjoni uzata miegħu bhala impjegat mentri kif jidher mir-rikors promotorju, dan għandu bażi tripliċi - diskriminazzjoni, vjolazzjoni tad-dritt t'assoċjazzjoni u vjolazzjoni tal-libertà ta' l-espressjoni, jibqa' dejjem il-fatt li l-Kostituzzjoni ma tipprojbixxix lill-persuna li thossha aggravata minhabba vjolazzjoni ta' drittijiet fundamentali fil-konfront tagħha li tadixxi lill-Prim'Awla tal-Qorti Ċivili għar-rimedju ordinarju; biss il-Kostituzzjoni fl-artikolu 46(2) tagħti lill-qorti d-diskrezzjoni li tirrifjuta jew le li tiehu konjizzjoni tal-każ (fit-test Malti: "Izda l-Qorti, tista', jekk tqis li jkun desiderabbli li hekk tagħmel (sottolinear tal-Qorti) tirrifjuta li....). Fil-każ preżenti l-ewwel Qorti ma rrifjutax li tisma' u tiddeċidi l-każ u l-Qorti, speċjalment u appartu minn konsiderazzjonijiet oħra, in vista tal-fatt li l-baži ta' l-azzjoni preżenti hija, kif għa nghan, iktar ampja u anzi f'hafna rispetti differenti minn dak li kienet tkun taht il-liġi ordinarja, ċjoè l-Att fuq imsemmi;

Għal dawn il-motivi l-Qorti tiddeċidi billi tiċhad l-appell u tikkonferma s-sentenza appellata. L-ispejjeż ta' dan l-appell għandhom jiġu sopportati mill-intimati appellanti.
